


# ام الكتاب از قلم خديج نور



# ام الکتاب از قلم خدیجہ نور

اگر آپ میں لکھنے کی صلاحیت ہے اور آپ اپنا لکھا ہوا دنیا تک پہنچانا چاہتے ہیں، مگر آپ کے پاس کوئی ذریعہ نہیں ہے۔۔ تو ہم سے رابطہ کریں۔

ہماری ٹیم آپ کو قدم قدم پر رہنمائی فراہم کرے گی اور آپ کی لکھی ہوئی تحریر دنیا تک لائے گی۔  
آپ اپنا لکھا ہوا ناول، افسانہ، شاعری، ناولٹ، کالم یا آرٹیکل پوسٹ کروانا چاہتے ہیں تو اپنا مسودہ ہمیں ورڈ فائل یا ٹیکسٹ فارم میں میل کریں

novelsclubb@gmail.com

آپ ہمارے فیس بک، انسٹا پیج اور واٹس ایپ کے ذریعے بھی ہم سے رابطہ کر سکتے ہیں۔

FB PAGE:

NOVELSCLUBB

INSTA:

NOVELSCLUBB

WHATSAPP:

03257121842

ام الكتاب از قلم خدیج نور

ام الكتاب

از قلم  
خدیج نور

[www.novelsclubb.com](http://www.novelsclubb.com)

امتحانات مکمل ہو چکے تھے اور ان کے نتائج کا اعلان بھی کیا جا چکا تھا۔ آج عائشہ کی پی ٹی ایم تھی جس میں بادل ناخواستہ رحمان کو آنا پڑا تھا۔ مگر عائشہ کے چہرے سے جھلکتی خوشی کے باعث رحمان بھی پرسکون دکھائی دیتا تھا۔

۔ سلام دعا کے بعد عائشہ کی ٹیچر اور رحمان کی گفتگو کا سلسلہ شروع ہوا تھا

مسٹر رحمان آپ اپنی بیٹی کی پچھلے ایک سال کی پی ٹی ایمز پر غیر حاضر رہے ہیں!۔۔۔ کیا میں اس سب کی معقول وجہ جان سکتی ہوں"۔۔۔۔۔ نہ کوئی طنزنا۔۔۔ تلخی۔۔۔ بس عام سا لہجہ تھا ان کا

میرے بزنس ٹورز ہوتے ہیں۔ بس انہی میں مصروف تھا۔ آج وقت ملا تو میں آ" گیا عائشہ کے ساتھ"۔۔۔۔۔ رحمان اکتائے لہجے میں بولا۔ جیسے یہ سوال اس کو بد مزہ

کر رہے ہوں۔ ایک نظر عائشہ کو دیکھا جیسے کہنا چاہ رہا ہو "صرف تمہاری وجہ سے"

وہ سے تو مجھے آپ کی ذاتیات میں دخل دینے کی ضرورت نہیں ہے۔ لیکن ایک " استاد چونکہ بچے کی ساکھ بنانا ہے اس لئے میں آپ سے یہ چند سوال کر رہی ہوں۔۔۔۔۔ میم شبنم عام لہجے میں بولیں

جبکہ رحمان نے کوفت زدہ نظروں سے ان کو دیکھا۔ انہی سب باتوں کی وجہ سے وہ ان سب چیزوں سے جان چھڑاتا تھا۔ کیا تھا اگر یہ اسکول والے ایسی حرکات نا کریں۔

[www.novelsclubb.com](http://www.novelsclubb.com)

آپ کے اسکول ٹائم میں آپ کی پی ٹی ایم پر آپ کے ساتھ کون جاتا تھا۔ آئی مین " آپ کے مام ڈیڈ میں سے کوئی ایک شخص تو ہو گا ہی نا۔۔۔۔۔ یہ سن کر بے اختیار۔ رحمان اپنی زندگی کے بیس سال پیچھے چلا گیا

یہ منظر ایک آفس کا ہے جس کی دیواریں سفید رنگ کے پینٹ سے رنگی تھیں۔ وسط میں بھور امیز تھا جس پر کیبن بنے ہوئے تھے ان میں یقینی طور پر مختلف ڈاکو منٹس موجود تھے۔ میز کی ایک جانب ریوالونگ چیئر پر نسیل صاحب تھے جبکہ دوسری جانب دو کرسیاں ہر آنے جانے والے کے لئے رکھی گئی تھیں۔ اب اگر تم دیکھو تو ایک آٹھ سالہ بچہ چہرے پر الوہی چمک لئے بیٹھا تھا اور ساتھ میں ایک درمیانی عمر کا مرد۔ ان دونوں کی آنکھیں ایک جیسی تھیں۔۔۔۔۔ سبز مسٹر حیدر علی خان آپ کے بیٹے کی صلاحیتیں دیکھ کر تو لگتا ہے مستقبل کا سب سے چمکدار ستارہ بنے گا یہ "۔۔۔۔۔ یہ پر نسیل تھے جو رحمان کی رپورٹس ہاتھ میں پکڑے جوش سے بتا رہے تھے۔ جبکہ پر نسیل کی بات پر حیدر علی شاہ کی گردن تقاخر سے اکر گئی تھی



## ام الکتاب از قلم خدیجہ نور

عائشہ اب کی بار بوری ہوتی اٹھ کر آفس سے باہر نکل گئی تھی جبکہ رحمان ابھی بھی  
- وہاں ویسے ہی بیٹھا تھا

میری بیٹی کو میں نے دنیا کی ہر سہولت مہیا کی ہے۔۔۔۔ رحمان اب کہ اچھنبے"  
- سے بولا

لیکن آپ بھول رہے ہیں کہ آپ ایک بروکن فیملی کو تشکیل دے چکے ہیں۔  
جس میں بچی بن ماں کے رہ رہی ہے۔ آپ نہیں جانتے کہ وہ کیسے سروائیو  
کرے گی جب بڑی ہوگی تو!۔۔۔۔ شبنم کے لہجے میں کچھ ایسا تھا جس سے رحمان  
- کو لگا کہ اس کا دل کسی نے مٹھی میں لے لیا ہو

بروکن فیملیز میں ہمیشہ سفر آپ کے بچے کرتے ہیں ناکہ آپ۔ آپ کو نیا ہمسفر"  
مل جائے گا مگر بچے کو اس کا ماں یا باپ نہیں۔ اس لئے اپنا وقت اپنے بچوں کو  
دیں۔ اور اس کو اس کی ماں سے بھی ملنے دیں۔۔۔۔۔ شبنم میم کی باتوں کی  
بازگشت ابھی تک رحمان کے کانوں میں تھی۔ عائشہ اس کے برابر والی سیٹ پر بیٹھی



ہوئی تھی۔ ہاتھ میں رپورٹ کارڈ تھا مے اس کے چہرے سے ایک الگ ہی خوشی  
- جھلک رہی تھی

بابا میں گھر جا کر دادو کو دکھاؤں گی وہ بہت خوش ہوں گی"۔۔۔ عائشہ چہکتے  
- ہوئے بولی

اپنی ماما سے ملنا چاہتی ہیں آپ؟"۔۔۔ نجانے کس دل سے رحمان نے یہ سوال  
- کیا۔ دل نے ایک ہزار بار ملامت کی تھی

آپ لے کر جائیں گے مجھے ماما کے پاس بابا"۔۔۔ عائشہ مارے تھیر کے بولی  
- جس پر رحمان نے اثبات میں سر ہلایا

اور پھر چند لمحوں بعد ان کی گاڑی ڈیفنس ایریا کے ایک بنگلے کے سامنے آ کر  
- رکی۔ باہر کھڑے گاڑ سے رحمان نے کچھ کہا جس پر وہ سر ہلا گیا

عائشہ بیٹا میں آپ کو دو گھنٹے بعد پک کر لوں گا ٹھیک ہے۔۔۔ رحمان کے پوچھنے " پر عائشہ سر اثبات میں ہلا گئی۔ جبکہ رحمان کی آنکھوں میں ماضی کی یادیں ہلکورے لینے لگیں۔ اب کہ اس کا رخ اپنے دوست کے کلینک کی جانب تھا۔ ہاں کیونکہ وہ۔ ایک ماہر نفسیات جو تھا

کلینک میں داخل ہونے پر تمہیں کئی لوگ نظر آئیں گے جو اپنی باری کا انتظار کر رہے ہیں۔ کل ملا کر چار آفس موجود تھے جن میں سے ایک کے باہر "فرید۔ درانی"۔۔۔۔ نام کی تختی لگی ہوئی تھی

رحمان نے گہری سانس بھری اور دروازہ کھول کر اندر بڑھ گیا۔ جبکہ فرید نے اس کو آتے دیکھ کر خوشگوار حیرت کا اظہار کیا

تم نے مجھ سے کہا تھا کہ میں بدھ کو تمہارے پاس آؤں تب تم فری ہوتے " ہو۔۔۔۔ رحمان کے سوال پوچھنے پر فرید نے تائیدی انداز میں پلکیں جھپکائیں

چلو میں آگیا ہوں"۔۔۔ رحمان متذبذب سادیوار پر طنکی پینٹنگ کو دیکھتے ہوئے " بولا۔ جس میں غور سے دیکھنے پر واضح ہوتا تھا کہ ایک زخمی ہرن زمین پر تڑپ رہا ہے اور اس کا بچہ آنکھوں میں کرب لئے اس کو دیکھ رہا ہے۔ جبکہ پاس کھڑا شکاری اب کہ اس کی تصویر بنانے میں مگن ہے۔ رحمان نے کرب سے آنکھیں میچیں۔ اس کا دل بھی یونہی زخمی تھا اور ہر کوئی اس تاک میں تھا کہ اس کا تماشہ بنا سکے۔

چلو بولنا شروع کرو میں سن رہا ہوں"۔۔۔ فرید نے نوٹ پیڈ کھولتے ہوئے " کہا۔ جبکہ رحمان اب بولنا شروع ہو چکا تھا۔ اور وہ مخصوص نکات کو لکھتا جا رہا تھا۔

www.novelsclubb.com

سفیدی شرٹ اور بھورے رنگ کے کھلے پائنجوں والی پینٹ میں ملبوس چوبیس سالہ لڑکی کے چہرے پر ساری دنیا سے زیادہ بے زاری چھائی ہوئی تھی

بیٹا ہمارے خاندان کی لڑکیاں تو کیا لڑکے بھی ایکٹنگ یا فلموں میں کام نہیں کرتے اور تم ہو کہ فلم ڈن بھی کر آئی ہو۔۔۔ تم ان کو ابھی اور اسی وقت منع کر

دو"۔۔۔ یہ کہنے والے عبید منصور تھے جو اپنی اکلوتی اولاد کے ہاتھ سے نکل جانے پر بس کف افسوس مل سکتے تھے

ہانیہ تم ایک بچی کی ماں ہو۔ اس کو تمہاری ضرورت ہے۔ آخر کو یہ بات تم سمجھنا"  
کیوں نہیں چاہتی ہو۔ تمہارے اس ایکٹنگ کے ایک فیصلے سے اس کا مستقبل خراب ہو جائے گا۔ میرے لئے ناسہی رحمان کے لئے ناسہی اپنی بیٹی کے لئے رک جاؤ"۔۔۔ عبید منصور باپ ہونے کے باوجود آج اس قدر بے بس تھے کہ کچھ نا کر سکتے تھے۔ بے بس ہونا کسے کہتے ہیں یہ ان کو آج سمجھ میں آیا تھا۔ جب ماں باپ اولاد کے ہاتھوں بے بس ہوتے ہیں ناتو پھر عنقریب وہ خود بھی بے بس ہونے والے ہوتے ہیں۔ اور یہ بے بسی ان تک اس تیز رفتاری سے آئے گی وہ سوچ بھی نہیں سکتے تھے

ابھی کل ہی کی بات تھی جب منصور علی عبید صاحب کے والد ان کو منع کر رہے تھے امریکہ میں مستقل طور پر رہائش پذیر ہونے سے۔ لیکن وہ ان کی ایک بھی سننے کو تیار نہ تھے۔

بیٹا دل سے کام نالو!۔۔ دماغ سے لو۔۔ زندگی کے فیصلے دماغ سے کئے جاتے ہیں" ناکہ دل سے۔ کیونکہ دل آپ کو آپ کی پسندیدہ چیز کی جانب راغب کرے گا۔ جبکہ دماغ آپ کو صحیح اور غلط میں فیصلہ کرنے میں مدد دے گا"۔۔۔ ایک باپ اپنے بیٹے کو اس کے فیصلے کے پچھتاوے سے بچانے کی تگ و دو میں تھا۔ ایک۔ بیٹا تھا کہ باپ کو خود کا حریف سمجھے بیٹھا تھا

www.novelsclubb.com

بابا میرے سب دوست یورپی ملکوں میں ہیں۔ اور ان کا پورا خاندان وہاں پر ہنسی خوشی رہ رہا ہے۔ اور میں کلاس کا ہونہار طالب علم ہو کر پیچھے رہ جاؤں؟۔۔ یہ کہاں کا انصاف ہے۔ اچھے مستقبل کی خواہش کرنا گناہ تو نہیں نا بابا"۔۔۔ عبید منصور اپنے باپ کی جانب دیکھتے ہوئے بولے۔ وہ آج یہ سوچ کر آئے تھے کہ ہر لحاظ سے

اپنے باپ کو قائل کر کہ رہیں گے۔ کیونکہ ان کے نزدیک باپ کی رضامندی  
- ضروری تھی جاہے جبری طور پر ہی کیوں ناہو

اچھا مستقبل تمہارے اپنے ملک میں رہ کر بھی بن سکتا ہے۔ تمہارے باپ نے "  
اسی ملک میں رہ کر نام کمایا ہے۔ تم بھی کمالینا بیٹا۔ لیکن اپنے ملک کو چھوڑ کر جانا  
کہاں کی سمجھداری ہے۔۔۔۔۔ منصور علی ہنوز اپنی بات پر قائم تھے۔ عبید منصور  
نے کوفت سے اپنے باپ کو دیکھا۔ جو صرف اپنی منوانا چاہتے تھے۔ اور یہ بات تو  
- طے تھی کہ عبید منصور بھی اپنی منوا کر ہی جائے گا

ہوتا ہے ایسا جب ماں باپ اولاد کو کسی چیز کے لئے قائل نہیں کر پاتے ہیں۔ وہ  
قسمت کی مصلحتوں کو سمجھنے کی بجائے اولاد سے دل برا کر بیٹھتے ہیں۔ ان سے زیادہ  
سمجھدار تو پرندے ہوتے ہیں جو پر نکلنے پر اپنی اولاد کو کھلی فضاؤں کے سپرد کر دیتے  
ہیں۔ لیکن یہ انسان ہمیشہ آسرے ڈھونڈتا ہے۔ کبھی ماں باپ کی صورت میں تو

کبھی بہن بھائی تو کبھی اولاد!۔۔۔ لیکن اس دنیا کے آسے وسہارے تو مکڑی کے جالے سے زیادہ کمزور ہیں نا۔ پھر آخر یہ لوگ اس بات کو سمجھتے کیوں نہیں بابا یہ میرا اڑان بھرنے کا وقت ہے۔ میں آپ سے التجا کرتا ہوں کہ میرے پرنا کاٹیں۔ کیوں کہ پر کٹا پرندہ کسی کام کا نہیں ہوتا ہے۔ امید ہے کہ آپ میری بات سمجھ رہے ہوں گے"۔۔۔ عبید مانتی نگاہیں باپ پر ٹکائے بولا۔ باپ کی ناراضگی سے بھی ڈر لگتا تھا نا!

اپنا مسکن چھوڑ کر دیار غیر میں پناہ حاصل کرنے کی چاہ والا پرندہ اپنے مسکن میں رہنے والے پر کٹے پرندے سے زیادہ بدتر ہوتا ہے۔ میری یہ بات تمہیں ابھی سمجھ نہیں آئے گی۔ جو ان خون ہو، نا سمجھ ہو لیکن ایک وقت آئے گا جب تمہیں اپنے باپ کی باتیں یاد آئیں گی۔ میں تم سے ناراض ہوں نا ہی یہ کوئی بددعا ہے۔ تم اپنے لئے نیا آسمان تسخیر کرنا چاہتے ہو تو کر لو۔ میری طرف سے کوئی روک ٹوک نہیں ہے۔"۔۔۔ منصور علی بو جھل لہجے میں کہتے نظریں ہاتھ میں پکڑی کتاب پر ٹکا

گئے مبادا ان کی آنکھوں سے دل کا حال واضح نا ہو جائے۔ جبکہ دل پر ایک بھاری  
- بوجھ آن پڑا تھا

- اولاد کی دوری دل کو ہولار ہی تھی مگر پھر اس کو تھپک کر سلا دیا

آپ سچ کہہ رہے ہیں بابا"۔۔۔۔ عبید آنکھوں میں چمک لئے بولے جس پر "  
منصور علی بس سر ہلا کر رہ گئے۔ اور اگر حال میں تم جھانکو تو وہی عبید علی جن کی  
آنکھیں بھوری ہیں ماضی کے مقابلے میں سنجیدہ اور جہاں دیدہ دکھائی دیں گی۔ اور  
وہ بھی بالکل اسی طرح آج اپنی اولاد کو روکنے کی توجیہات پیش کر رہے ہیں۔ مگر کیا  
ان کے روکنے سے وہ واقع میں رک جائے گی یا یہ ان کی بس ایک خام خیالی ہے  
ہانیہ میں ایک آخری مرتبہ تم سے کہوں گا۔ اس کے بعد دوبارہ نہیں۔ اگر مجھے اپنا "  
باپ سمجھتی ہو تو نصیحت قبول کر لینا بیٹا ورنہ جیسے تمہاری مرضی"۔۔۔ عبید منصور  
کچھ دیر کو ٹھہرے۔ دل نے طنز کیا کہ کیا اپنے باپ کو باپ سمجھا تھا



بابا پلیر!۔۔۔ میں کسی نصیحت کے موڈ میں نہیں ہوں۔ نازنین، رحمان آپ " سب لوگ مذہبی اسکالر بن جاتے ہیں میری بار۔ مجھے میری زندگی جینے دیں۔ آپ مجھ سے میرے خواب نہیں چھین سکتے ہیں۔ آپ میرے والد ہیں اس لئے میرے لئے قابل احترام ہیں۔ لیکن میں اپنے خوابوں کو حقیقت میں بدلنے کے لئے سب کچھ بھول سکتی ہوں"۔۔۔۔۔ کئی سال پرانہ انداز۔ ایسے ہی عبید منصور سینہ تان کر منصور علی کے سامنے کھڑے تھے۔ جب ان کے باپ نے کہا تھا کہ وہاں کی ہوا تمہیں راس نہیں آئے گی۔ اس بات کا اندازہ ان کو چھبیس سال بعد ہو رہا تھا۔ کیسے۔ ان کی اکلوتی اولاد ان سے بغاوت پر اتر آئی ہے

www.novelsclubb.com

؟ کیا وہ اپنے والد کی اکلوتی اولاد نا تھے

؟ کیا انہوں نے بغاوت نا کی تھی

۔ آہ یہ ضمیر اور اس کی ملامت!۔۔۔ انسان کو کہیں کا نہیں چھوڑتی ہے

ہانیہ کی اس بات پر عبید منصور اپنی جگہ سے اٹھ کھڑے ہوئے اور شکستہ قدم اٹھاتے  
فلیٹ کے خارجی رستے کی جانب چل دیئے۔ جبکہ پیچھے ہانیہ بے دھم سی ہو کر  
۔ صوفے پر گر گئی

آخریہ ساری دنیا اس کے خوابوں کی دشمن کو کیوں بن بیٹھی ہے۔۔۔ اس نے"  
کوفت سے سوچا۔ آنکھوں کے سامنے سبز آنکھوں، گھنگریالے بالوں اور پھولے  
گالوں والی بچی آئی۔ وہ تین سالہ بچی اس کے وجود کا حصہ تھی۔ اس کے لئے اس  
کے اندر وہی احساسات تھے جو ایک ماں کے اولاد کے لئے ہوتے ہیں۔ لیکن رحمان  
نے اپنی ضد کی وجہ سے عائشہ کو ہانیہ سے ملنے تک نہیں دیا تھا  
www.novelsclubb.com  
اور ماں باپ کی ان ضدوں کی چکی میں ہمیشہ اولاد کے احساسات و جذبات ہی پستے  
۔ ہیں اس بات کا ادراک ان لوگوں کا کافی عرصے بعد ہونا تھا

حال میں اگر تم جھانکو تو تمہیں سیاہ آنکھوں والی لڑکی اپنے کمرے میں بیٹھی اداس نظر آئے گی۔ سیاہ ریشمی بال پشت پر کھلے پڑے تھے جو کمرے سے نیچے تک کو آتے تھے۔

اس کا قدرتی حسن ایسا تھا کہ دیکھنے والے کو مبہوت سا کر دیتا۔ واللہ جب تیار ہوتی ہو گی تو قیامت ڈھاتی ہو گی۔ ادھ کھلے دروازے سے دیکھتے ہوئے اسامہ نے سوچا۔ جبکہ نازنین اپنی سوچوں میں اس قدر غرق تھی کہ کسی کی موجودگی کا احساس تو کیا شائبہ تک ناہو سکا۔ دروازہ کھول کر اسامہ کمرے میں داخل ہوا اور اس کے عین عقب میں جا کر کھڑا ہو گیا۔ دیوار پر سائیہ بننے پر نازنین نے پلٹ کر دیکھا تو ایک لمحے کو حیران رہ گئی جبکہ اسامہ کسی ٹرانس کی سی کیفیت میں اس کو نہار رہا تھا۔ دیکھتے ہی دیکھتے ہونق تاثرات سخت تاثرات میں بدلے اور نازنین نے لمحے کے ہزاروں حصے میں خود کو ڈھکا۔ جد پر سیاہ گھنیری آبشار کا سحر ختم ہوا۔ اسامہ متبسم چہرہ لئے اس کو تکیے گیا۔

پہلی بات آپ کو میرے کمرے میں دستک دے کر آنا چاہیے تھا۔ دوسری بات " ایسے ہی کسی لڑکی کے کمرے میں منہ اٹھا کر چلے آنا شریفوں کا طریق نہیں۔ اس لئے فوری طور پر میرے کمرے سے باہر نکل جائیں "۔۔۔۔۔ نازنین کاٹ دار لہجے میں بولی تو اسامہ کی مسکراہٹ سمٹی

جتنا می کہتی ہیں تم اس سے زیادہ زبان دراز ہو۔۔۔ لیکن جانتی ہو میری نظر میں کیا " ہو "۔۔۔۔۔ اسامہ تھوڑا آگے کو جھکا تو نازنین نے سرعت سے دو قدم پیچھے کو لئے۔ اس کی اس حرکت پر اسامہ مسکرا دیا

مجھے آپ کی کوئی بات نہیں سننی میرے کمرے سے جائیے "۔۔۔۔۔ نازنین "۔۔۔۔۔ آواز کو قدرے اونچی کئے بولی۔ جبکہ اس کی اس حرکت پر اسامہ مسکرا دیا

مجھے تم کافی خود پسند لگتی ہو "۔۔۔۔۔ اسامہ اپنی بات مکمل کرتا مسکرایا۔ جبکہ "۔۔۔۔۔ نازنین کو اس کی یہ مسکراہٹ کریلے سے بھی زیادہ کڑوی لگی

میں جو بھی ہوں اس سے آپ کو کیا مطلب؟۔۔۔ آپ خود پردھیان دیں اور براہ " مہربانی میرے کمرے سے نکل جائیں وہ رہا دروازہ "۔۔۔ نازنین دروازے کی جانب اشارہ کرتی بولی

ایک آخری بات میری سن لو۔۔۔ پھر میں یہاں سے چلا جاؤں گا! "۔۔۔ اسامہ " پراسرار لہجے میں بولا جبکہ نازنین کی نگاہیں ادھ کھلے دروازے پر ہی ٹکی ہوئی تھیں

ساحر کو چھوڑ کر میرا ساتھ قبول کر لو!۔۔۔ یقین جانو میں تمہیں اس سے زیادہ " خوش رکھوں گا "۔۔۔۔۔ اسامہ کے الفاظ تھے یا پگھلا ہوا سیسہ جو اس کی سماعتوں سے ٹکرائے۔ نازنین کو اپنے کانوں سے دھواں نکلتا محسوس ہوا۔ غصے سے چہرہ لال ہونا شروع ہو گیا

ابھی اور اسی وقت میرے کمرے سے دفع ہو جاؤ۔۔۔ اسامہ میں نے کہا دفعہ ہو " جاؤ"۔۔۔ نازنین اونچی آواز میں دھاڑی۔ غصے کے باعث آواز میں لرزش واضح تھی۔ جبکہ اسامہ کے نرم تاثرات یکدم ہی سرد تاثرات میں بدلے۔

اگر تم میری ناہوئی تو میں تمہیں کسی اور کی بھی نہیں ہونے دوں گا!۔۔۔ برباد" کر دوں گا میں تمہیں"۔۔۔ اسامہ سرد لہجے میں بولا جس پر نازنین نے دروازے کی جانب اشارہ کیا۔ جس کا مطلب صاف یہ تھا کہ وہ یہاں سے دفعان ہو جائے۔

اسامہ لمبے لمبے ڈگ بھرتا کمرے سے باہر نکل گیا جبکہ نازنین پیچھے ٹیبل کے ساتھ لگتی زمین کی جانب جھکتی گئی۔ سردونوں گھٹنوں میں گر لیا۔ گرم سیال بھل بھل آنکھوں سے بہنا شروع ہو گیا تھا۔ یہ کیسی آزمائش تھی؟۔۔۔ اس نے تو کبھی یہ سب سوچا بھی نا تھا اور یہ اس کے ساتھ ہو کیا رہا تھا۔۔۔؟ وہ ایک مشکل کو ختم کرتی تھی تو دوسری آجاتی تھی۔۔۔ مطلب کہ یہ ساری مشکلیں اس کے پیچھے ہی۔۔۔ کیوں پڑ گئی تھیں

اس کی آنکھوں سے آنسو بہہ رہے تھے جبکہ دل یوں تھا جیسے کسی نے مٹھی میں جکڑ لیا ہو۔

اور یہ کہنا غلط بات ناہو گی کہ بہتے آنسو بھی بے رنگ خون سے کم نہیں گریہ وزاری میں نکلنے والے آنسو کبھی کبھار چوٹ لگنے پر خون نکلنے سے زیادہ تکلیف دہ ہوتے ہیں۔

کیونکہ آپ کے جسم میں موجود خون کی کمی کو پورا کیا جاسکتا ہے۔ مگر آنسوؤں کے باعث جو خسارے آپ کی زندگی میں آتے ہیں نا ان کو آپ کبھی بھی پر نہیں کر سکتے ہیں۔

[www.novelsclubb.com](http://www.novelsclubb.com)

کبھی آنسوؤں کی صورت آپ اپنا دل ہلکا کر رہے ہوتے ہیں تو کبھی اپنا ذہنی تناؤ کبھی کسی کی جدائی میں بہا کر سوگ مناتے ہیں تو کبھی کسی چیز کے حاصل نا ہونے

پر۔

جدائی دونوں صورتوں میں تکلیف دہ ہوتی ہے۔۔۔ چاہے چیز کو حاصل کرنے کی خواہش کی صورت میں چاہے حاصل کرنے کے بعد کھودینے کی صورت میں۔۔۔ نازنین اپنی جگہ سے اٹھ کھڑی ہوئی!۔۔۔ اب کہ وہ اس روتی دھوتی لڑکی سے قدرے مختلف دکھائی دیتی تھی۔ اس کی آنکھوں میں سفاک تاثر ابھرا تھا۔ وہ یہ۔۔۔! بھول گئی تھی کہ وہ قرآن کی نرم دل طالب علم تھی۔۔۔ اب کہ ہر جذبہ مفقود تھا۔ سب جذبوں پر ایک جذبہ حاوی تھا۔ 'ایک عورت کا انتقام'۔۔۔۔۔ "تمہاری بربادی میرے ہاتھوں ہی لکھی ہے اسامہ علی خان"۔۔۔۔۔ اتنا کہہ کر وہ میز سے سارا سامان سمیٹنے لگی۔ ان چیزوں کے لئے پورا۔۔۔ انہماک درکار ہوتا ہے۔۔۔ اب کہ وہ کمرے سے باہر آئی اور اپنی ماں کے کمرے کی جانب بڑھ گئی۔۔۔ امی ثمرین خالہ چلی گئیں"۔۔۔۔۔ نازنین نے بھاری آواز میں سوال کیا۔ رونے"۔۔۔ کے باعث چہرہ ستا ہوا دکھائی دیتا تھا



ہاں چلی گئیں تمہیں کونسا فکر ہے کہ وہ تمہاری ساس ہیں اور کل کو ان کے گھر جانا ہے!۔۔۔ اوپر سے ان کو جتنی باتیں تم نے سنائیں صد شکر برا نہیں مانی وہ!۔۔۔ شاہین کا لہجہ شروع میں بیٹی کے لئے شکایتی تھا اور آخر میں بہن کے لئے تشکر آمیز تھا۔

امی میں نے کچھ برا یا غلط کہا ہوتا تو وہ برامانتی ناں!۔۔۔ اپنے دفاع میں دلیل پیش کی۔

! بات برا یا غلط کہنے کی نہیں ہے"

وہ تمہارا سسرال ہے وہ تمہیں جس رنگ میں ڈھالنا چاہیں گے تمہیں اسی رنگ میں ڈھلانا ہوگا!۔۔۔ کل کو ایک کامیاب بہو اور بیوی بننا چاہتی ہو تو!۔۔۔ یہ ایک فیمنسٹ عورت کہہ رہی تھی اپنی بیٹی سے جو بھرے مجموعوں میں عورتوں کے حقوق کا پرچار کیا کرتی تھی۔ ان کے چہرے پر گزرے وقت کے اثرات موجود

تھے لیکن ان کی گرومنگ اس عمر میں بھی ایک ایسے بچے کی طرح کی گئی تھی جس کو  
- سب انگلی پکڑ کر چلانا سیکھاتے ہیں

امی اگر مجھے ان لوگوں کے رنگ میں ڈھلنا ہے تو میرے اپنے رنگ کا"  
کیا؟۔۔۔ میں اس کو یونہی کھودوں؟۔۔۔ دوسروں کے رنگ میں رنگتے رنگتے  
اپنا آپ۔ گنواؤں"۔۔۔ نازنین بس ادا اس لہجے میں سوال کر رہی تھی۔ کچھ  
دیر قبل والی سرد مہری اب کہ اڑن چھو ہو چکی تھی۔ اور یہ بات سچ ہے کہ ہم  
دوسروں کے رنگ میں ڈھلنے کی چاہ میں یہ بھول جاتے ہیں کہ ہمیں کس کے رنگ  
- میں ڈھلنا تھا اور ہمارا اپنا کیا رنگ تھا

[www.novelsclubb.com](http://www.novelsclubb.com)

مجھے نہیں معلوم!۔۔۔ میری ماں نے مجھے یہی سکھایا اور میں آگے سے اپنی بیٹی کو"  
وہی سکھا رہی ہوں!۔۔۔ اور نسل در نسل یہ سیکھ ہمارے گھرانوں میں سکھائی  
جاتی ہے"۔۔۔ شاہین عام سے لہجے میں کہتیں اپنی میک اپ کٹ میں سے کبھی

کچھ اٹھائیں تو کبھی کچھ ان کو شائد ان کی مطلوبہ شے مل نہیں رہی تھی جیسی وہ  
- نازنین کو اتنا وقت دے رہی تھیں

جبکہ نازنین نے دکھ سے اپنی ماں کو دیکھا۔ ہاں وہ اس کے باپ کی اطاعت گزار  
بیوی تھیں مگر اس کا باپ بھی ایک محافظ اور اپنے گھر کی عورت کی عزت کرنے والا  
تھا۔ اس کو اسپورٹ کرنے والا تھا۔ یہ سب اس نے اپنی آنکھوں سے دیکھا  
تھا۔ لیکن یہ ایک سیکھ جو ناسور کی طرح رگوں میں بہتے خون میں رچ بس گئی تھی  
- اس کا وہ کیا کرے

وہ اپنی ماں کو یہ ناکہہ سکی کہ اس کی بھی کوئی خواہش ہے۔۔۔ آخر یہ چیز اس پر ہی  
کیوں فرض ہے کہ وہ خود کو شوہر کے رنگ میں ڈھالے۔۔۔ یا ساس کی دلجوئی اس  
کے کہے کے مطابق کرے۔ کیا رنگ بدلنا صرف اس کا کام  
- تھا۔۔۔؟۔۔۔ نہیں۔۔۔ رنگ بدلنا انسانوں کو شیوہ نہیں دیتا

وہ نازنین تھی!۔۔۔ اس کی آنکھیں سیاہ تھیں۔۔۔ جن سے ایک چمک پھوٹی تھی!۔۔۔ اور یہ بات میں اور تم اچھے سے جانتے ہیں کہ سیاہ رنگ کسی دوسرے رنگ کو خود پر حاوی نہیں ہونے دیتا ہے۔ اور نازنین نے بھی یہی فیصلہ کیا تھا کہ وہ خود پر کسی کو حاوی نہیں ہونے دے گی۔ وہ جانے کے لئے مڑی اور نجانے کس احساس کے تحت پلٹ کر دیکھا۔ جہاں وہ اب قدرے مطمئن نظر آتی تھیں۔ ان کو یقینی طور پر ان کی مطلوبہ شے مل گئی تھی۔ نازنین کے چہرے پر سوگوار مسکراہٹ نے اپنا سایہ کر لیا۔ وہ بنا قدموں کی چاپ کے کمرے سے باہر آگئی۔ کمرے کی دیواریں بھی اس سیاہ آنکھوں والی لڑکی کو جاتا دیکھ کر اسی سے مسکرا دیں۔

www.novelsclubb.com

خنساء کا آج یونیورسٹی میں پہلا دن تھا۔ سادہ سفید اور گلابی رنگ کے سوٹ میں ملبوس وہ کوئی چھوٹی سی بچی لگ رہی تھی۔ جس کو دور سے ہی ریگنگ کے لئے کھڑے لڑکے اور لڑکیاں لپچائی نظروں سے دیکھ رہے تھے۔ بالوں کو اونچی پونی

میں باندھے وہ پرسکون انداز میں چل رہی تھی دفعتاً کی اور اپنا ہینڈ بیگ کھول کر  
ٹٹولا۔ کچھ دیر بعد ہی اس کے ہاتھ میں اس کا موبائل تھا اور اگر تم اس کی اسکرین  
غور سے دیکھو تو پوری یونیورسٹی کا نقشہ اس پر بنا ہوا تھا۔ یہ تصویر بھی اس نے داخلی  
رستے سے گزرتے ہوئے لی تھی۔ ہاتھ میں موبائل پکڑے وہ چل رہی تھی جب  
- ایک لڑکی کی آواز پر رکی

ہیلو کیسی ہو تم؟۔۔۔ یہاں پر لگتا ہے نئی ہو۔۔۔ کیا میں تمہاری مدد"  
کروں"۔۔۔ وہ لڑکی خود ہی سب کچھ اخذ کرتی اس کو آفر دے گئی یہ جانے بغیر  
- کے سامنے کونسی بلا کھڑی ہے  
www.novelsclubb.com  
- وہ فیشنسٹ لڑکی چہرے پر مہربان مسکراہٹ سجائے اس کے جواب کی منتظر تھی  
بہت شکر یہ آپ کی پیش کش کا!۔۔۔ لیکن میں یوں اجنبیوں سے راہ و رسم نہیں"  
بڑھالیتی"۔۔۔ خنساء شائستگی سے کہتی جانے لگی مگر وہ لڑکی ایک بار پھر سامنے آ  
- گئی

کم آن یار!۔۔۔ ہم ایک ہی یونیورسٹی میں پڑھتے ہیں تو کیا ہم دوست نہیں بن سکتے۔۔۔۔۔ لیںز شدہ آنکھیں چھوٹی کئے وہ لڑکی بولی

معذرت!۔۔۔ میں اپنے سے بڑی عمر کے لوگوں کو دوست نہیں بناتی!۔۔۔ یونو"  
اٹ ساؤنڈز آکورد"۔۔۔۔۔ خنساء اب کہ چہرے پر تپا دینے والی مسکراہٹ سجائے  
۔ بولی

جبکہ دور کھڑا ان کا گروپ اس نئی آنے والی لڑکی کی مسکراہٹ پر اپنا کام پورا ہوتا  
۔ سمجھ کر خوش ہو رہا تھا

کم آن۔۔۔ تم میں اور مجھ میں بس ایک دو سال کا ڈیفرنس ہوگا"۔۔۔ وہ لڑکی"  
ابھی بھی شستہ انداز میں بول رہی تھی۔ جبکہ خنساء اب کہ اندر ہی اندر چڑھ رہی  
تھی۔ جو اس کو اچھا نہیں لگتا تھا اس سے وہ بہت جلدی چڑجایا کرتی تھی اور اس کو دو  
۔ منٹ میں اس کی اوقات یاد دلا دیتی تھی

تصحیح کر لیں۔ آپ کی اور میری عمر میں کم سے کم چھ سال کا فرق ہوگا!۔۔۔ وہ"

الگ بات ہے آپ پڑھائی میں لیٹ ہوں"۔۔۔ خنساء دونوں بھنویں ملائے بولی

۔ جبکہ سامنے کھڑی لڑکی کا دل کیا کہ اپنا سر دیوار میں مار لے یا اس کا

۔ مگر پھر خود کو کمپوز کرتی بولی

اچھا مان لیا۔۔۔ لیکن اس بڑی یونیورسٹی میں تمہیں کوئی دوست تو چاہیے ہی ہوگا"

نا!۔۔۔ تو وہ میں ہی کیوں نہیں"۔۔۔۔۔ کھلے دل سے پیش کش۔ آہ!۔۔۔ وہ

۔ واقع میں کتنی عظیم تھی یہ راز بھی چند لمحوں میں فاش ہو جانا تھا

میں یوں راہ چلتے لوگوں کو نا تو دوست بناتی ہوں نا ہی ان سے کوئی مدد لیتی"

ہوں!۔۔۔ اور میں اپنی مدد خود کر سکتی ہوں!۔۔۔ بہت بہت شکریہ آپ کی آفر کا

پر اس کو کسی اور کے لئے محفوظ رکھیں"۔۔۔۔۔ خنساء رکھائی سے کہتی آگے بڑھ

گئی۔ جبکہ پیچھے وہ لڑکی پیرچھ کر واپس مڑی۔ اس کے چہرے پر اب مہربان

۔ مسکراہٹ کی جگہ زہر خندہ تاثر تھا

## ام الکتاب از قلم خدیجہ نور

تم نے الحینہ ملک کونا کی ہے!۔۔۔ اب تم دیکھتی جانا کہ میں تمہارا کیا حشر کروں"  
۔۔۔"گی



[www.novelsclubb.com](http://www.novelsclubb.com)